

దక్షిణామూర్తి

దక్షిణామూర్తి గారి పీల్చుకోడానికి నిడదవోలు ప్లాట్ ఫారం మీడికి గాడు. కూపే ఒకరకంగా సుఖంగానే ఉంటుంది గాని, మిగతా పెట్టలాగా రైలు కదులు తున్నా గాలిరాదు. అయితే - కూపేలోకి బొగ్గు నెరుసులు, ఆనవసరమైన ప్రయాణీకులు అట్టే రాదు. లాభనష్టాలు ప్రతి దానికి ఉంటాయనకుని తృప్తిపడ్డాడు. దక్షిణామూర్తి.

ప్లాట్ ఫారం మహా రద్దీగావుంది ఈ పెద్దైలో కాళీలేదంటే, ప్రయాణీకులు మరో పెద్దై గర్గరకు పరుగెత్తుతున్నారు. వాళ్ళ ఆత్రంలో జంతు సహజమైనదేదో ఉంది. అసలు దక్షిణామూర్తి ఎన్నికలో సామాన్య ప్రజలు జంతువులే. అయితే అప్పుడప్పుడు ఆ జంతువులతో రాసుకు తిరగడం కూడా బాగానే ఉంటుంది. ముఖ్యంగా ఇటువంటప్పుడు, బొత్తిగా ఒంటరిగా కొన్ని గంటలసేపు కూపేలో ప్రయాణం చేశాక, జీస చైతన్యం ఉన్న వస్తువులతో తాత్కాలిక సంపర్కం కాస్త ఆవసరం. అయితే ఆ సంపర్కం అతనికి విసుగు పుట్టిస్తే, మళ్ళీ తన ఏకాంతంలోకి తను పోవడానికి అవకాశ

ముందాలి. ఆ కూపేలోకి పోతే, ఈ జనం తన్ను తాకలేదన్న ధీమాతోనే, దక్షిణామూర్తి జనసముద్రంలోకి అడుగుపెట్టాడు. సోదాలూ, తిను బండారాలూ, పుస్తకాలూ అమ్మేవాళ్ళు పెట్టను తోసుకుంటూ, అతన్ని రాసు కుంటూ పోతున్నారు. పక్కపెద్దైలో మనిషి శురటిపండు తినేసి విసిరిన తొక్క అతన్ని తల వెంట్రుకవానిలో దూసుకుపోయింది. జన ప్రవాహాన్నించి కొంచెం దూరం తొలిగి నిలబడ్డాడు దక్షిణామూర్తి. ప్లాట్ ఫారం మీడికి దిగడంలోనూ లాభనష్టాలున్నాయి.

“ఏమండోయి దక్షిణామూర్తి గారూ? హా! హా! హా!” అంటూ ఒక విగ్రహం అతని రెండుచేతులూ పట్టుకుని ఊపింది.

“ఏమిటి విశేషాలు? పట్నమేనా? ఏరండీ! అక్కడెక్కడో అచ్చు ఇటికల ఫాక్టరీ పెడతన్నారంట. కాస్త ఇవరాలు మాకూకూడా ఇవ్వండి. దానమ్మా మోడిడి ఉన్న లాభాలన్నీ మీరే ఏసుకోవాలేంటండీ? అవునుగాని, కలప మా దగ్గర కొనడం బొత్తిగా మారేకా రేంటి?”

దక్షిణామూర్తికి వ్యాపారమంటే పిచ్చి మోజు. లాభనష్టాల మాట అటుంచి, అసలు వ్యాపారంలో ఏదో ఒక విధంగా తనది పై చెయ్యి అనిపించుకోవాలి. అయితే ఒక్కొక్కప్పుడు

ముఖ్యంగా ఇలాగ విశ్రాంతికోసం ప్రయాణాలు చేస్తున్నప్పుడు-వ్యాపార వాతావరణంనించి, ముఖ్యంగా వ్యాపార స్థలంనించి, దూరంగా ఉండాలని విస్తుంది. కాని పెద్ద వ్యాపారస్థుడుగా పేరు ప్రఖ్యాతులు గడించాక, ప్రతి ఊళ్ళోనూ పనిమందితో వ్యాపార రీత్యా పరచయం ఏర్పడ్డాక, అలా దూరంగా తొలిగిపోయి ఉండడం అసాధ్యమని అతనికి అనుభవంవల్ల తెలుసు అదీ గాక తనకు లోపల ఎంత చిరాకుగా ఉన్నా వాళ్ళతో అప్యాయం, చిరునవ్వు చెదరకుండా మాట్లాడంవ్యాపారానికి ముఖ్యవసరం-ఒక్కరికి మరొక నొచ్చుకునే మాట అతిదు సూట్టాకా, అతను ఇన్నాళ్ళూ నిర్మించుకుంటూ వచ్చిన పలుకుబడి, బెన్నత్యం పేకల మేడలాగ కూలిపోతుందని అతనికి తెలుసు.

మొదటి ఆసామీ చుట్టూ మరో నలుగురైదుగురు చేరారు. కొందరు శుతన్ని కేవలం మర్యాదగా పలకరించడంకోసమే దగ్గరగా వచ్చారు. మరికొందరు అతని సహాయం ఆర్థించడాని కొచ్చారు. అతడు ఆందరినీ సమంగా మాటలతో గౌరవించి, రైలు కడలబోతుండగా తన కూపే ఎకేశాడు. ఎక్కుతూ రైలులో ప్రయాణం చేస్తున్న ఉద్యోగిని సంజ్ఞచేశాడు.

“చూడప్పలసామీ! ఆ పెద్దమనుషు

లంతా ఈ కూపేలో పైబద్దం ను నిన్ను వేపించుకుంటారు నాన్నేహితు లెవరో బెజవాడలో ఎక్కుతారు, అంచేత రెండూ నేను రిజర్వు చేయించా నని చెప్ప ”

“నాకు మీరు చెప్పక్కర్లేదుసారీ. ఆప్పుడే కొందరు నన్నడగడం, నేను ఖాళీచేదని చెప్పడం అయింది ”

ఉద్యోగి కదులుతున్న రైలుకిమ్మీ పట్టుకుని పక్క కంపార్టుమెంటులోకి వెళ్ళిపోయాడు. దక్షిణామూర్తి తన కూపే తలుపులు గట్టిగా మూసుకున్నాడు. ఇంక పట్టు వెళ్ళేవరకూ వాటిని తెరవ కూడదనుకున్నాడు పాపం రైల్వే ఉద్యోగులు అతనెంత చెవితే అంత. అతను కావాలంటే రైలంతా ఖాళీ చేయించి అతని కిస్తారు.

కొంచెం బొగ్గరజు పడిపోయే నన్ను అనుమానంకొద్దీ పక్క బాగా దులిపి మళ్ళివేశాడు దక్షిణామూర్తి. తలగడకింద లోపలికున్న పిస్తోలుతీసి చేతిలో ఒక్కసారి దాం బరువు మాసి, పక్కన పెట్టుకున్నాడు ఆ పిస్తోలు దగ్గరుంటే తన కింక ఏ అపాయం రావని అతని నమ్మకం.

అప్పుడే కనుచీకటి పడుతోంది బద్దమీద మూలగా ఉన్న దీపం వెలిగించాడు. వైరాన్త్ ఎక్స్ప్రెస్ విప్పివదవడం మొదలుపెట్టాడు.

బ్రతు కొక బజారు అందులో ప్రతి



వ్యక్తి విలువను పెంచుకోడానికి ప్రయత్నిస్తాడు నిత్యం పైకో కిందకో పోతుంటాడు. ధర పెరిగినప్పుడు ధనంగా మార్చుకోగలవాడు సమర్థుడు. ఇంకా పెరుగుతుందన్న ఆశకొద్దీ బిగుసు క్కూచున్నవాడు ఆఖరికి పడిపోక తప్పదు. ధర తగ్గుతున్నప్పుడు అదుర్గా ఆస్కూడానికి ప్రయత్నిస్తే, ధర మరి పడిపోతుంది. ప్రతిదినం ఈ పత్రికలో ఇదేకథ తను చదువుతున్నాడు. ఈవేళ కూడా ఎందుకీ తాపత్రయం! ఈవేళ హాయిగా అన్నీ మరిచిపోవాలి. లేపెలాగా తప్పదు.

మూసిన గాజు కిటికీ అవతల అస్పష్టంగా కదిలిపోతోంది ప్రకృతి-

బెట్టు, చేమలు, ఇళ్ళు, దీపాలు, దగ్గర స్తంభాలు, దూరపు కొండలు. కాని దిబ్బొండలరేఖ మాత్రం అతనితో సాగుతూ వస్తూంది. మధ్యమాయమైనా, మళ్ళీ వస్తోంది. పరధ్యానంగా చూస్తున్నాడు దాని వేపే ఆ రేఖమీద-అవతరించింది అనసూయ ముఖం. అందంగా, తీక్షణంగా ఆడతనం, ఆహాకారం అన్నీ కలిసున్నాయి ఆ ముఖంలో. అనసూయా సుగర్ మిల్స్ తనతో అరణంగా తెస్తుంది. ముప్పులు లక్షలు విలువగల ఫాక్టరీకి ఆసు ఏకైక వారసురాలు ఇంకా పెళ్ళికాకముందే అతని ఇంటికి యశమానులులా ప్రసరిస్తోంది. ఇంటికేకాదు అతనికిన్ని-

తాంబూలాలు పుచ్చుకుని రెండేళ్ళయింది. ఎప్పుటికైనా పెళ్ళిచేసుకోక తప్పదు. అయితే బ్రహ్మచర్యాశ్రమంలో ఉన్న స్వేచ్ఛను వీలయినంతకాలం పొడిగిస్తున్నాడు దక్షిణామూర్తి.

అనసూయ అందమైనది, హోదా గలది అతనికి చాలా ఇష్టం పక్కని కూచుండగా ఆమె డయ్యి పట్టుకుని నలవకండా ఉండలేడు. పళ్ళు బిగించి తీవ్రంగా, ఏకాంతంగా ఆమెతో ఏకమై పోతున్న దృశ్యాలు దిహించుకోకండా ఉండలేడు. ఆమె విలువ ముప్పయి లక్షలు-ఈ రోజుని. అయినా ఆతను పెళ్ళి వాయిదా వేస్తున్నాడు.

అప్పుడప్పుడు తన బ్రహ్మచారి స్నేహితులు అతన్ని పార్టీకి పిలుస్తుంటారు అప్పుడప్పుడూ పార్టీలు అతని ఇంట్లోనే జరుగుతుంటాయి. ఎప్పుడో రాత్రి తొమ్మిది గంటలకి ప్రారంభమౌతాయి. అప్పుడప్పుడు తెల్లవారిపోయే దాకా సాగుతుంటాయి. మర్నాడెంత నీరసపెట్టినా, వాటి సరదా వాటిదే. తన డైపిస్టు సులోచన ఎప్పుడన్నా - ఇంకెవరూ దొరక్కపోతే వస్తుంటుంది అనసూయకన్నా సులోచన ఎక్కువని కాదు. సులోచనలు వందలకొద్దీ ఉన్నారు. అనసూయ ఒక్కతే ఉంది. అయితే అప్పుడప్పుడు ఏ సులోచనతోనన్నా ఒక్కరాత్రి సరదాగా గడపడానికి, అన్నీ వదిలిపోదానికి, అవకాశం ఇస్తుంది

బ్రహ్మచర్యం. గృహస్థు అయిన మరుక్షణంనంటే ఈ అవకాశం పోతుంది.

ఈ రెండు ఆశ్రమానికి, వాటికి తగిన విలువలు నిర్ణయించి, తన వయస్సుకి ఒక ధర ఇచ్చుకుని, పెళ్ళయక వచ్చి లాభాలు బేరీజు వేసుకుని, పోయే స్వాతంత్ర్యానికి నష్టపరిహారం కట్టుకుని, లాభనష్టాల పట్టి ఒకటి మనస్సులో తయారు చేసుకుంటున్నాడు దక్షిణామూర్తి.

అప్పుడతని కంటబడింది, కదులు తున్న చిడత. ఆ చిడత పాకీదొడ్డి తలుపుది. ఒక్కసారి పైకి లేచి మళ్ళీ కింద పడిపోయింది, చిరు చప్పుడు చేస్తూ

దక్షిణామూర్తికి ముచ్చెమటలు పోతాయి. పాకీదొడ్డిలో ఎవడో దొంగ ఉన్నాడు ఈ కూపీల్లో రెండూ మూడు కూసీలు, దొంగతనాలు జరిగినట్టు ప్రతికల్లో చదివాడు ఈ దొంగలకి దయాదాక్షిణ్యాలుండవు. లేవబోయాడు. లేచి గొలుసు లాగాలని ఆతని అభిప్రాయం. కూర్చుని కాళ్ళు క్రింద పెట్టాడు టప్పుని చిడత చప్పుడు చేస్తూ రెండో పక్కకి తిరిగిపోయింది. తను లేచి గొలుసు లాగేలోగా దొంగ తనపీదపడి ఏమున్నా చెయ్యగలడు. అతని కాళ్ళు జావలా మెత్తబడి పోయాయి. తనదగ్గర దొంగతనంగాని, ఖానీగాని చెయ్యవలసినంత

దబ్బు లేదని చెప్పితే ఆ దొంగ నమ్ముతాడా? చటుక్కుని పిస్టలు గుర్తు కొచ్చింది గభాల్ని దాన్ని తీసి పాకీదొడ్డి తలుపువేపు గురిపెట్టి అరిచాడు.

“రా! ఇవతలికి రా!”

తన గొంతు ఎవరి గొంతులాగో ధ్వనించింది, శుభవసరమైనంత గట్టిగా. తలుపు మెల్లగా తెరుచుకుంటోంది. ఆ చిడతకి ఒక అడుగు పైకి దృష్టి కేంద్రీకరించి పిస్టలు గురిపెట్టాడు; దొంగ గుండెకాయ ఆ ప్రాంతంలో ఉంటుందని అతని అంచనా. తలుపుకి గుమ్మానికి మధ్య చీలిక పెద్దదయింది తలుపు వెనకాల, అతను చూస్తున్న చోట అంతా ఖాళీ. దొంగ తలుపు చాటుని దాక్కుని తీస్తున్నట్టున్నాడు.

“దాక్కుని లాభంలేదు. నా చేతిలో పిస్టలుంది” అని ధీమాగా అన్నా డీసారి. ఎందుకో ఇంక దొంగ తనకి లొంగిపోయినట్టునిపించింది.

తలుపు తెరుచుకుంది. శుభవని చూపులు కేంద్రీకరించని క్రిందభాగంలో ఏదో కదిలింది; కిందికి చూశాడు. చేతిలో పిస్టలు అనుకోకుండా జారి పోయింది. నరాలన్నీ సర్దుకుని పట్టు వదిలేశాయి. అతనికి చటుక్కున పక్కలు పగిలేటంత నవ్వొచ్చింది.

ఏనుగుంత దొంగ ఇవతలి కొస్తాడని అతను అన్నిటికీ సిద్ధపడి ఎదురు

చూస్తుంటే అందులోంచి ఇవతలికొచ్చింది ఒక ఎంక పిల్లలాంటి, చిన్న ఆడపిల్ల.

నాల గైదెక్కుంటాయి. చింకీ పసికీణి, చింపిరి జుట్టూ, కళ్ళు అమాయకంగా చురుగ్గా మెరుస్తున్నాయి. దక్షిణా మూర్తికి ఆ పిల్లమీద కోపముట్టుకు రాలేదు. తన ఆందోళననీ, భయాన్ని పోగొట్టినందుకూ, నిజంగా దొంగ కాకుండా నిరపాయకరమైన చిన్న పిల్లగా మారిపోయినందుకు ఒకరక మైన కృతజ్ఞత కూడా అతనికి కలగక పోలేదు. అంచేత సొమ్మంగా అడిగాడు.

“పాకీదొడ్డో ఎందుకు దూరావు?”

“నువ్వు పెట్టో తెక్కతుంటే. నేను దొడ్డో కెల్లా,” అంది పిల్ల.

“అసలీ పెట్టో తెంజ్ తెక్కావు?”

“ఈ రైలు పట్టం పోర్డంటగా”

“చూడు పిల్లా. ఇది పరుపుల పెట్టి. వొచ్చి స్టేషనులో దిగిపోయి మరో పెట్టో ఎక్కు.”

“ఏం?”

“ఇది పరుపుల పెట్టని చెప్పడంలా? మూడోక్లాసు పెట్టో ఎక్కాలి. నీ టిక్కెట్టేదీ?”

“అదేంటిది?”

“టిక్కెట్టు కొనలేదా?”

లేదన్నట్టు తలుపింది. ఇంకామెను ఏ ప్రశ్న అడిగినా ఏం లాభం లేదను కున్నాడు. బెజవాడలో రైలాగ్గానే

రైల్వే ఉద్యోగికి అప్పగించెయ్యొచ్చు ననుకున్నాడు.

“ఆ మూల కూర్చో.” ఆ పిల్ల కూర్చుంది. దక్షిణామూర్తి వెల్లగిం పడుకుని పత్రిక తిరగవెయ్యడం ఆరంభించాడు. అవి మూసేసి మరో పత్రిక తెరిచాడు. కళ్ళు అక్షరాలని గుర్తు పట్టినా, అవి మనస్సుకి ఎక్కడంలేదు. ఏం చెయ్యడానికి తోచక ఆఖరుకి భోజనం చేసేద్దామని నిర్ణయించు కున్నాడు. బెర్లుమీద పత్రిక పరిచి, సీటుమీద నున్న కారియర్ తీసాడు. గిన్నెలన్నీ విడదీశాడు. అబ్బో! పదిమందికి సరిపడా పెడుతుంది వెంకాయ మొప్పడూ.

వెంకాయమ్మ ఉత్తయ వికంతువు. నిడదవోలు స్టేషన్ కి దగ్గరగా దక్షిణామూర్తికి పిత్రాస్థితం ఒక స్థలం ఉంది. ఆ స్థలంలో పూటకూటిల్లు నడుపుతోంది వెంకాయమ్మ. అత నెప్పడూ నిడదవోలుమీదుగా ప్రయాణం చేసినా, వెంకాయమ్మ కారియర్ తో భోజనం పంపుతుంటుంది. వంట మహా పనుడుగా చేస్తుంది అందులో ఈవేళ కోడి పులావ్ కూడాను బాగా ఉడికిన కోడి కండలు మాస్తూంటే నిగనిగ పొటమ రించిన వెంకాయమ్మ వీపుమీది కండలు గుర్తుకొచ్చాయి అతనికి. వెంకాయమ్మ రవిక తొడుక్కోదు-నితంతువు గనక. ఆ వీపూ, పక్కలూ ఎంత నున్నగా

ఉంటాయో అతని వేళ్ళకి తెలుసు. ఆ స్థలం తాలూకు ఆదై మరోరకంగా వసూలు చేసిన ఘట్టాలు అతనికి గుర్తు కొచ్చాయి అతనికి నవ్వొచ్చింది. తింటూ తింటూ నవ్విన మూలంగా అతను ముఖం పైకెత్తవలిసొచ్చింది నోట్లో ముద్ద జారిపోకండా. మూం నున్న అహయకపు కళ్ళు అతన్ని చూస్తున్నాయి. చటుక్కున అతనికి సిగ్గేసింది. ఏదో పవిత్రమయిన చోట తప్పుడు ఆలోచనలు ప్రవదర్పించినట్టు. తను ఆఖగా తింటూ, అంతకంటే ఆఖగా వెంకాయమ్మ శరీరసౌష్ఠవాన్ని తలుచు కుంటూ, ఆ అహయకపు కళ్ళకు అపచారం చేసినట్టనిపించింది.

“ఆకలేస్తోందా?”

బె న న్న ట్టు తలూపింది. ఒక గిన్నెలో కొంత పులాపూ కూరా పెట్టి ఇచ్చాడు. ఆమె ఆకలిగా తింది. ఆ దృశ్యం చూస్తూంటే దక్షిణామూర్తి మనస్సు ఎందుకో చివుక్కుమంది. మామూలుగా రైళ్ళలో ముప్పైతుక్కో డానికి అలవాటుపడ్డ రకం కాదని అతనికి ముందే అర్థమైంది. అన్నం తినేసి ఆమె అసహాయంగా నిలబడి ఉంటే, అత నన్నాడు.

“ఆ గదిలో క్షణా ముంది. చెయ్యి కడుక్కురా”

ఆమె తన చెయ్యి, తిన్న గిన్నే కడుక్కొచ్చింది. అతనుకూడా కారియరు

సర్ది చెయ్యి కడుక్కొచ్చాడు సిగరెట్టు ముట్టించాడు. జేతి సంచీలోంచి పేకతీసి ఒక్కడూ ఆడుకోడం మొదలు పెట్టాడు. పేకాటలో మునిగిపోయాడు.

“అది ఇస్పేటు రాణి కనూ?” అంది ఆమె.

“నీకు పేకముక్కలు తెలుసా?”

“ఓ మా నాన్న రోజూ ఆడతాడు. సత్రెన్న మామ, పెద్దిగాడు, రత్తయ్య అంతా వచ్చి కూర్చుని డతారు.”

“నాతో ఆడతావా?”

“ఛా! పేక తాకితే పాపం.”

దక్షిణామూర్తి తలెత్తి ఆ పిల్లవంక చూశాడు. ఎదురుగా ఉన్న బల్ల చెక్కని ఆసుకుని నిలబడి రైలు ఊపుకి ఆసనం యంగా ఊగుతోంది ఆ ఆమ్మాయి.

“ఎవరు చెప్పారు?”

“మా యమ్మ.”

“మరి మీ నాన్న ఆడతాడుగా?”

“అందుకే మా అమ్మని కొడతాడు.

ఓ తూరి కాలి రిగి పోయింది మా యమ్మకి.”

దక్షిణామూర్తికి తనెన్నడూ చూడ దలుచుకోని ఒకానొక దృశ్యంముందు తెర తొలిగిపోయింది. పేకాట ఆపి ఒక ఊణం ఆలోచించాడు.

“మీ నాన్న కేం పనీ?”

“తాగుడు, పేకాట. అందుకే అత న్నెవరూ పనికి పనివరంట్ట. మా యమ్మంది, ఓ తూరేమో పెద కామం

డింట్లో బియ్యం దంపి మాయమ్మ నాలుగు రూపాయలు తెచ్చింది. అదేమో తన కిమ్మని తన్నాడు. ఆమ్మేమో నా మీదికి గిరాజీత్తే, ఆ డబ్బుచ్చుకొని నేను లగెత్తా నా ఎంటు బడ్డాడు. పేకంతా తిప్పినా. రంగ డడ్డాచ్చాడు గాని, లేకపోతే దొరకను. నా తల సెట్టునేసి కొట్టాడు. ఇనుగో దెబ్బ.

ఎడంచెవిమీది జుట్టు తొలిగించి చూపించిం దా పిల్ల. రెండంగుళాల మేర మునిన గాయం చూశాడు దక్షిణా మూర్తి.

“నువ్వీ రై లెందు కెక్కావు?”

“మా యమ్మ పట్టంలో వుండగా మరి.

“పట్నం ఎందుకు వెళ్ళింది.”

“మా యయ్య మోట కత్తుచ్చుకొని తెగేసాడుగా మరి. మా యమ్మ ని పట్టంలో ఆస్పత్రికి తీసుకుపోయారు.”

“మీ ఆయ్య?”

“పోలీసోళ్ళు తీసుకుపోయారు బేడి లేసి”

ఆ పిల్ల చెప్పిన కథ కాదు దక్షిణా మూర్తికి వింతగా తోస్త, ఆమె ధోరణి. ఆమె కళ్ళయి నా చెమ్మగిల్లలేదు. ఇంత దారుణం జరిగిరా, దాని ఘాతు కత్వం ఆమె గ్రహించినట్టు లేదు. దక్షిణామూర్తి పేక తీసేవాడు. పెద్దైలో పెద్దైవాడు. విజయవాడ వచ్చింది. కాని ఆ పిల్లని దిగిపోమ్మని అనలేదు-

రైలు మళ్ళీ కదిలక బొమ్మల పత్రిక తీసి నడుం వాల్చాడు. ఆ పిల్ల అలాగే నిలబడి ఉంది.

“ఆ మూల పడుకో”

“నిద్దరాదు”

“ఏం?”

“మా యమ్మ పాట పాడాలి”

“ఏం పాట?”

“నా నిట్టితల్లీ, నిదరపోవమ్మా.

రాసోరి పాపాయి రంగైనవోడు

సి.శల్లో సెండ్రుడూ తొంగిసూసేడు

పు.శల్లో ఎలుతురూ పిందారబోసె-

పాకల్ పాడావు పాలు సేపింది -

పడుకో నాచిట్టి పండుకోవమ్మా....

నాకంటే వచ్చు”

“పాటింకా ఉందా?”

“నాకు నిద్ద రొచ్చినా మా యమ్మ

పాడతానే వుంటుంది. అదేంటిది?

బొమ్మల పుత్తకమా?”

“ఇలా కూచుని చూడు.”

ఆతడు కొంచెం జరిగాడు. అయితే

ఆ పిల్ల కిందే కూచుని పత్రికలో

బొమ్మలు చూసింది.

“నీ పేరేమిటి?” అన్నాడు పేజీలు

తిరగేస్తూ

“నిట్టితల్లీ!”

“మంచిపేరు.”

“ఈ బొమ్మేంటి?” అని అడిగింది

చిత్రంగా ముఖం పెట్టి. ఆ ముహూ

ర్తంలో దక్షిణామూర్తికి ఆ పిల్లంత

అదమైనది సృష్టిలో మరొకటి లేదని

పించింది. ఒక్కసారి ఆ పిల్ల తలమీద

చెయ్యేసి నిమరా లనిపించింది కాని

అంత సబబు కాదని తోచింది. మర్నాడు

ఉదయం ఆ పిల్ల దారి ఆ పిల్లది, తన

దారి తనది ఈ రాత్రికిమట్టుకు తను

ఆ పిల్లను ఆదుకున్నాడు. ఆకలి

తీర్చాడు టిక్కెట్టు లేకండా పట్నం

చేరుకోటానికి సహాయపడుతున్నాడు. ఆ

అనుబంధం అంతవరకే పెట్టుకోవాలి.

ఈ సంగతి అనసూయకి చెప్పితే ఏమం

టుంది? అనసూయ కిది ఆర్థంకాదు.

చెయ్యకూడని పని చేశా ననుకుంటుంది.

పోనీ పడిమంది చూస్తుండగా పేదలకు

సహాయంచెయ్యడమూ కాదిది. అల్లాంటి

సేవ ఉబుసుపోకకి అనసూయ చేస్తుం

టుంది. కూలిపేటల్లోకి వెళ్ళి వాళ్ళకి

ఆరోగ్యసూత్రాలు నేర్పుతుంది. వాళ్ళ

చంటిపాపలికి సిగ్గు పోసి పాలు పట్టి

స్తుంది. అయితే, కూడా పత్రికల

తాలూకు ఫోటోగ్రాఫ రుంటాడు. ఆమె

ఆ పనులు చేస్తుండగా రకరకాల కోణాల

నుంచి ఛాయా చిత్రాలు తీసి పత్రికల్లో

వేయిస్తాడు ఆ మురికికంపు భరించి

నందుకు ప్రతిఫలంగా ఆమె కీర్తి

ప్రచార మౌతుంది ఏకాంతంగా ఒక

రైలుపెద్దెలో ఒక అనాధకి చేసిన మేలు

ఎందుకూ పనికిరానిది. బూడిదలో

పోసిన పన్నీరు ఈ చిట్టితల్లివల్ల తను

పొందిన సంతృప్తికూడా ఒక టుంది.

ఈ ఒంటరి ప్రయాణంలో తోడు కావడం ఒకదేకాదు; చిన్న అమాయక ప్రశ్నలద్వారా నవ్యావ్రే కొన్ని సైర్యచనాలద్వారా, కటికి వ్యాపారస్తులైన తనవంటివాడికి ఓ కొత్త అనుభవం కలిగించింది. లాభనష్టాలలో నిమిత్తంచేసి అనుభవం అది. దానికి విలువ లేదని దక్షిణామూర్తికి తెలుసు. అతని మనస్సు వర్తక వాణిజ్యాలకు ఖండికాదు వాటికి యజమాని నయా పైసలూ రూపాయల ప్రపంచానికి బయటండే విలువలు అతనికి తెలుసు అంచేతే అతను వ్యాపారస్తులలో అగ్రగణ్యుడు. అంచేతే ఆ విలువలకు రూపాయలు, నయా పైసలలో వెకట్ట గలదు అననూయను కూడా అతను వెల కట్టేవాడు.

"ఎమిటి చూస్తున్నావు చిట్టి" అన్నాడు దక్షిణామూర్తి. అతను పరధ్యానంగా ఆలోచిస్తున్నప్పుడు చిట్టి తల్లి అతని చేతిలో బొమ్మలపత్రిక తీసుకుని కాళ్ళమీద పరుచుకుని చూస్తోంది.

"ఈ కుక్క మాట్లాడగలదా?"
 "ఏం?"

"దాని నోట్లోనుంచి ఎవ్వోమాట లొత్తన్నాయిగా?"
 "నిజమే. మాట్లాడుతోంది."
 "ఏంటాది?"
 "ఆ గోడనున్నది తినేదేనా అనుకుంటోంది."

"పిచ్చికుక్క."
 "ఏం?"
 "అది టోపీగా. ఎట్లా తింటాది?"
 "కుక్కగదా. దాని కేం తెలుసు?"
 "మరి మా కావేరి తెన్నితెలుసో తెలుసా?"

"కావే రెవరు?"
 "మా కుక్క మా ఆయ్య కల్లు ముంత దరిమేరా పోదు; పక్కంటి పోతురాజు కల్లుమట్టుకు నాకేత్రాడి. మా ఎదురింటి ఆడవిల్లిని పట్టుకుని ఏడి పీల్తాది నే నెక్కడికెల్లినా కూడా వొల్తాడి. చేసనుకీకూడా వొచ్చింది. పెట్టిలోకెక్కకండా తలుపు మూసేశా"
 "పోతుమా మెవరు?"

"మా ఇంటిపక్క నుంటాడు. మిల్లు కామందుగారి దైవరు ఆడికి కారుంది. లాగేసినప్పడూరికే కామందు గారి పెళ్ళాం ఊసే. పోతుమామకి డబ్బిత్రావంట నా మీద పడతాది-దూది బల్తాలాగ - డో కంటాడు పోతుమామ. మిల్లు కామందు మడుగులో పడి సచ్చిపోతే పోతుమామని పోలీసోళ్ళట్టుకు పోయారు. పోతుమామ మంచోడు మాయమ్మని కొడతావుంటే మా ఆయ్యని సందెదేసి పట్టుకునీవాడు, కదలకుండా. పెద్దమణిని. రంగత్త దూళ్ళ సాల కూలిపోయింది గాలోనకి. లేగదూడంది పాపం. పోతుమామ ఒంటిచేత్తో కూలి పోయిన పాక నెత్తిపట్టుకున్నాడు.

అవునీ - దూడనీ. ఇందో కట్టేసిందా రేత్తి పోతుమామ శానా మంచోడు.

వొద్దన్నా మా యమ్మకి పావలా అర్థా ఇచ్చివోడు. ఒక్కో రోజు బియ్యానికి లేకపోతే.....”

దక్షిణామూర్తి రెండు చేతులూ తలకింద పెట్టుకుని చిట్టితల్లి ఇల్లూ పరిసరాలూ ఊపించుకోవడం మొదలు పెట్టాడు

ఆ పిల్ల చెప్పకుంటూ పోతోంది. చటుక్కుని ఆమె కేసంగతి జ్ఞాపకంవస్తే అందులోకి దాచేస్తుంది. మొవలపుట్టిన ఘట్టం పూర్తి చెయ్యకండానే మరో ఘట్టంలోకి పోతుంది. రకరకాల పేర్లు ఆడ, మగ, వచ్చి పోతున్నాయి. వాళ్ళవరో ఆమె వివరించి చెప్పుడు. అయినా ఆమె వివరిస్తున్న కథలో ఒక పరిపూర్ణతుంది. అతని మనస్సులో ఆతి స్పష్టమైన చిత్రంగా అతి క్రమంగా రూపు దాల్చింది. అటువంటి గడిసెలు, అటువంటి వ్యక్తులు, తనవోటివాళ్ళు ఎన్నోసార్లు చూసి ఉండవచ్చు. వాళ్ళ కథలు రకరకాలుగా విని ఉండవచ్చు. కాని నాలుగయిదోళ్ళ ఈ పసిపాప వివరించినంత స్పష్టంగా ఆ కథను ఎన్నడూ విలేదు. ఇక ముందు వినబోడు. ఆమె చిన్ని మాటలలో తను ఎరగని వింత ప్రపంచకం పనుచుకుంది. ఆ వ్యక్తుల్ని ఆ వాతావరణాన్నీ మననం చేసుకుంటూ వుండగా అతనికి నిద్ర పట్టింది. అతి

ప్రశాంతమైన నిద్ర; ప్రగాఢమైన నిద్ర.

అతనికి మెలకువ వచ్చేసరికి పెట్టి తలుపు తెరిచింది. అవతల పొద్దుటి కనుచీకటిలో కంటి కలవాటుపడ్డ పట్నం దృశ్యాలు మసగ్గా కనబడ్డాయి. గుమ్మంలో సందేహిస్తూ నిలబడ్డాడు ఇంటి నౌకరు, దొర. ఒళ్ళు విరుచు కుంటూ లేచాడు దక్షిణామూర్తి. దొర పక్క చుట్టేస్తూ అన్నాడు.

“చిన్న శెట్టియా రొచారు సార్.”

“ఎక్కడికి?”

“స్టాబ్ పారంమీ దున్నారు సార్.”

ఒక్కసారి ఖాత్ రూములోకి వెళ్ళి ముఖం చన్నీళ్ళతో కడిగి తుడుచు కున్నాడు. తల దువ్వుకున్నాడు. దొర తెచ్చిన కాపీ తాగాడు ఈలోగా దొర, సామానంతా కూలీచేత మోయించుకు పోయాడు ఆ తరవాత అతను పెట్టె లోంచి దిగాడు. దిగగానే చిన్న శెట్టి కాళ్ళమీద పడ్డాడు ఇంత జన సమూహంలో ఈ దృశ్యం జరిగినందుకు దక్షిణామూర్తికి కోపం, చిరాకూ పుట్టుకొచ్చాయి.

“చెట్టియార్, పదిమందిలో ఈ పని చేశావంటే నిన్ను దుంపనాశనం చేస్తాను. లే ముందు,” చెట్టియార్ లేచాడు దక్షిణామూర్తి అతి తొందరగా బయటికి నడుస్తుంటే చెట్టియార్ కూడా పడ్డాడు.

“పొరబాటయింది సామీ! మీ సొత్తు నయాపైసాతో ఇస్తును. ఏదో మా తమ్ముడుండాడే, వాడి బుద్ధి మంచిది కాదు. నాకూడా తెలియదు. సిమెంటుని చెప్పి వట్టి బూడిద బస్తాల్లో నింపి మీ కిచ్చినాడని. మీ తోడు. మీరు ఊరిలో లేరు. మీ షరీత్ నా మీద అరస్టు వారంటు తీసినాడు. పదిమంది బిడ్డల వాండ్రము ఈతూరి దయ చూపించారంటే...”

“పదకొండు గంటలకు పోయి మా వకీలును చూడండి.”

“నిన్న సూస్తిని. అతను నిండా కోపంగా...”

“ఈవేళ పదకొండు గంటలకు వెళ్ళి చూడండి”

“తమరుదా దయ తల్లిస్తే...”

“వెళ్ళుతుంటే మీళ్ళాదూ, పదకొండు గంటలకి వెళ్ళి చూడమని. ఇంకొక్కడుగు నా వెనకాం వేశారంటే, ఈ రైల్వే పోలీసులచేత మిమ్మల్ని ఆరస్టు చేయిస్తాను...ఇక వెళ్ళండి”

తన్ను తిన్న కుక్కలాగా వెళ్ళి పోయాడు చెట్టియార్. తన్ను మోస గించినవాళ్ళమీద తన కెల్లాంటి అధికార మొస్తుందో దక్షిణామూర్తికి బాగా తెలుసు. వాళ్ళని నిర్దాక్షిణ్యంగా నాశనం చెయ్యగల దతను. వాళ్ళు తనచేతి కీలు బొమ్మలు. వాళ్ళని శిక్షించడంలో అతని కేమీ పెద్ద సంతృప్తి ఉండి కాదు. వాళ్ళు సహజంగా తన దయమీద

ఆధారపడి ఉండేటంతవరకూ తీసుకొస్తే, అతని కొక సంతృప్తి. దానివల్ల అతని సమర్థత అతనికే రుజువవుతుంది వాళ్ళు చెప్పి తన కాళ్ళపట్టుకోడం అతనికి చాలా ఇష్టం. అయితే పదిమందిలోకాదు.

చెట్టియార్ ఆడిన నాటకం, అతని తమ్ముణ్ణి విడదీసి, లంచం ఇచ్చి. అతని చేత కోర్టులో అన్నగారికి వ్యతిరేకంగా సాక్ష్యమిప్పించడం, చెట్టియార్ దగా కోరని కోర్టువారికి రుజువు కావడం, అన్నీ గుర్తుకు తెచ్చుకుంటూ అతను కారు దగ్గరకు వచ్చాడు. వెనకతలుపు ద్రైవరు తెరిచాడు. అతను ఎక్కి కూచున్నాడు. ద్రైవరు తలుపు ముయ్యబోతుంటే ఆడ్డాచ్చింది చిట్టితల్లి. నిద్ర లేవగానే ఏదో మరిచిపోయినట్టు అనిపించిందతనికి. ఇంతలో చెట్టియార్ సంచుటనవల్ల అది పూర్తిగా మరిచి పోయాడు. కాని చిట్టితల్లి కనబడగానే తను మరిచిపోయింది ఆమెనని గుర్తు కొచ్చింది.

అయితే రాత్రి రైలు పెట్టితో ఏకాంతంగా ఆమెతో ఎంత ఆంతర్యం ఏర్పడ్డా, తన పగటి జీవితంలో ఆమె ప్రవేశించడం మాత్రం అతని కిష్టంలేదు. కొంచెం చిరాగ్గానే అడిగాడు.

“ఏం చిట్టి?”

“మా అమ్మదగ్గరికి తీసికెళ్లవా?” అంది దీనంగా చిట్టితల్లి.

“ఫో, ఫో,” అంటూ లాగెయ్య బోయాడు దొర.

“ఉండు దొరా!” అన్నాడు దక్షిణా
 మూర్తి. “మీ అమ్మెక్కడుంది?”

“ఎవరే!”

“ఎప్పుడొచ్చింది పట్టునికి?”

“నిన్న పొద్దున్న”

“ఎ రైలుమీద?”

“రైలుమీద కాదు. రెండు గడలు
 పొడుగ్గా ఏసి, మద్దిచేమో నిన్ను నిన్న
 ముక్కలేసి, ఓ మంచంకింద కట్టి
 దానిమీద మోసుకొచ్చారు. మా నాన్నని
 పోలీసులు పట్టుకుపోయారుగా, అడుకని
 సీతయ్యబాబు ముతలో నిప్పు పట్టుకుని
 ముందెళ్ళాడు”

దక్షిణామూర్తి గుండె గతుక్కు
 మంది

పట్నం వచ్చిందని ఎందుకు
 అనుకున్నావు?”

“రంగత్త సెప్పిందిగా. నేను మా
 యమ్మతోకూడా పోతానని ఎడి త్రే
 సెప్పింది. ‘పట్టం ఆస్పత్రికి తీసుకు
 పోతున్నాడు, బాగవగానే తిరిగొత్తావలే’
 అంది. తనింటికి తీసుకుపోయి
 కూడెట్టింది. తిరేసి నేను జారుకున్నాను.
 పట్టం పోడ మెట్టాగంటే సోడా సాయిబ్బు
 అన్నాడు, ఆ రైలెక్కితే సీదా పట్టం
 పోతాదని. ఎక్కేళా.”

ఒక షణ్ణంపాటు దక్షిణామూర్తికి
 నోట మాట రాలేదు. కళ్ళలో చెమ్మ
 కనబడకుండా తుడుచుకుని అన్నాడు.

“ఎక్కు, కారెక్కు.”

ఆమె కారెక్కింది. కారు కదలింది.

వినాయి నగర్ లో పెద్ద బంగాళా
 అతనిది. దాని పొడుగునా చిట్టితల్లి
 ఏదో అనుగుతూనే ఉంది. దక్షిణామూర్తి
 పరధ్యానంగా సమాధానాలు
 చెప్పుతున్నాడు. ఆఖరుకి కారు పెద్ద
 ఇనుప తలుపులను దాటి గుండ్రటి
 రోడ్డువెంట తన ఇంటిముందు పోర్టి
 కోలో ఆగేవరకూ అతనొక నిశ్చయానికి
 రాలేకపోయాడు

చిట్టితల్లి నేం చెయ్యాలి?

ఆమె కెలాగో సహాయం చెయ్యాలని
 నిశ్చయించుకున్నాడు. తిరిగిన కారు
 తలుపు పక్క నిబడి, అమాయకంగా
 ఆమె చెప్పిన కథ విన్నప్పుడు అతని
 వ్యక్తి ఆపాదమస్తకమూ నీరయి
 పోయింది. ఆ ముహూర్తంలో ఆమెను
 కారెక్కుమనడం తప్ప మరో ఆలోచన
 అతని మనస్సులోకి రాలేదు. కాని
 జరిగిన కథ వింటే అనసూయ అతడు
 చేసినపని హర్షించదు. అనసూయే
 కాదు, అతని స్నేహితులూ, ఆప్తులూ
 ఎవరూ హర్షించరు. ఆమెను చూసి
 జాలిపడ్డం, పదో పదిహేనో చేతిలో
 పెట్టడం-అంతవరకూ మాత్రం అతని
 కర్తవ్యమూ, విధి అని అంతా ఒప్పు
 కుంటారు. కాని ముక్కు మొగం
 ఎరగని ఒక అనాధ బాలికను కార్లో
 ఎక్కించి ఇంటికి తీసుకురావడం, అది
 మట్టుకు అందరికీ వింతగా తోస్తుంది.



అందులో తనలాంటి ఆరితేరిన వ్యాపారస్తుడు చెయ్యవలసిన పనికాదు. ఇది వింటే సాటివాళ్ళు అతని మతి భ్రమించిందనుకుంటారు. అతని వ్యాపారానికే కాదు, అతని పేరు ప్రతిష్ఠలకే దెబ్బ. అయితే ఆ పనిపాపను వీధివాలు చెయ్యడానికి అతనికి మనసొప్పలేదు. పోర్టికోలో అగిన కారుతోంచి అతను దిగకండానే తోటమాలి గుడిసె దగ్గరకు నడపమన్నాడు ద్రైవరుని. తీరా తను దిగాక ద్రాయింగరూములో ఎవరన్నా

వేచిడింటే వాళ్ళ కి పిల్లను గురించిన సముజాయిషీ అంతా చెప్పకోవాలి.

తన ఇంట్లో తనే ఏదో దొంగతనం చేస్తున్నట్టసిపించిందతనికి. ఒక వంక అననూయనీ, మరోవంక చిట్టితల్లిని కూడా ఏదో మోసగిస్తున్నట్టు అతని మనస్సు పీకింది. కాచి గుండె నిబ్బర పరుచుకుని, తోటమాలిని పిలిచాడు.

“ఆర్ముగం! ఈ పిల్లని నీ ఇంట్లో పెట్టుకుని, పెట్టూ వోతా చూస్తుండు.”

" ఎతనినాళ్ళు సార్, " అని అడిగాడు ఆర్ముగం.

"నేను చెప్పేదాకా, తెలిసిందా ? దొరగారికి అన్నీ వివరాలతో చెప్పాల గావునే? నీ పిల్లలతో న మం గా చూస్తుండు. ఆమె కేసున్నా లోబొచ్చిందా జాగ్రత్త."

తోటమాలిమీద కోప్పడి, ఆమె విషయం అంత కచ్చితంగా అతనిలో ఏర్పాటు చేశాక, అతని మనసులో ఇంతవరకూ అలజడి పెడుతున్న ఆందోళన కొంత తగ్గింది. ఆమె ఎదల తన కర్తవ్యాన్ని నెరవేర్చానని సంతృప్తి పడ్డాడు.

"అపీసులో అడిగి దబ్బు తీసుకుని ఆ పిల్లకి గుడ్లలు కట్టించు," అని చెప్పి ద్వైవరని కారు షెడ్డులో పెట్టమని, ఇంటివేపు నడిచి వెళ్ళాడు సావకాళంగా ఆ పిల్లని ఒక అనాదళరణాలయంలో జేర్పించేస్తే, సమస్య అన్నివిధాలా పరిష్కారమైపోతుందని నిర్ణయించు కున్నాడు.

ఆ తరవాత పని తొందరలో ఆ పిల్ల విషయం పూర్తిగా మ రి చి పోయాడు. అన్నిటికన్నా ముఖ్యమయిన పని అతని పెళ్ళి.

అతను సరదాగా గడిపొద్దామని విశాఖపట్టణానికి బయలుదేరిన రోజునే, అనసూయ తండ్రికి గుండెజబ్బు సూచనలు కనిపించాయట. అనసూయ

పట్టుబట్టి ఆ వార్త అతని కందకుండా ఆపించింది. ఒకటి, ఏదో విశ్రాంతి కోసం వెళ్ళినతన్ని వెంటనే తగినంత కారణం లేనిదే రప్పించడం న్యాయం కాదనీ ; రెండు, తన తండ్రి గుండె జబ్బు అంత ప్రమాదమైనది కాదనీ. అయితే అనసూయ తండ్రి మాత్రం ఒక వాగ్దానం పుచ్చుకున్నాడు. దక్షిణా మూర్తి తిరిగొచ్చిన వెంటనే అతనికి అనసూయకి పెళ్ళి జరిగిపోవాలని. స్పెరింగ్ హోమ్ లో త మ ఆ స్థా న జ్యోతిమ్మల్ని రప్పించడం, ఇద్దరి జాతకాలూ చూసి, ముహూర్తం నిర్ణయించడం, అన్నీ దక్షిణామూర్తి ఊరికి చేరుకోకుండానే జరిగిపోయాయి. మొదట అతనికి కొంత చిరాకు కలిగింది, తన ప్రమేయం లేకుండా ఇదంతా జరిగినందుకు.

"సరే, నీ కిష్టం లేకపోతే వొడ్డని నాన్నతో చెప్పేస్తానులే ఇందులో బలవంత మేముంది ?" అంది అనసూయ.

"ఆ ! అదేమన్నమాట. ఇప్పుడు పెళ్ళి వాయిదా వేస్తానంటే మాత్రం నేనొప్పు కుంటానా ?" అన్నాడు చలోగ్గా దక్షిణా మూర్తి తను చిరాకు పడ్డందుకు అనసూయకి కోపం వొచ్చిందని గ్రహించి ఆమెను దగ్గరగా తీసుకుని పెదవుల మీద ముద్దు పెట్టుకున్నాడు కూడా. అంత చనువు ఆమె ఇవ్వడం తను తీసుకోవడం అదే మొదటిసారి ఆమె ఎంత నవయువతి

శుయినా, కొన్నింటి విషయంలో మాత్రం మహా పాతకాలపు మనిషి.

ముహూర్తం సరిగ్గా వారం రోజులైనా లేకపోవడం మూలాన అతనికి ఆమెకూ కూడా నిద్రా విశ్రాంతి లేదు. వ్యాపార విషయాలన్నీ వాయిదాపేసి రోజుకి ఇరవై నాలుగు గంటలూ పనిచేసినా పెళ్ళి ఏర్పాట్లు పూర్తయేటట్టు కనబడలేదు. బంగారునగలు బహిరంగంగా చేయించడానికి వీల్లేదు గనుక, అతని ఇంట్లో సరుకుల గదిలో ఆ కార్టానా ఏర్పాటు చెయ్యాలి వచ్చింది. రెండు వేపులా పిల్లలు, ఆహార పత్రాలు, వగైరా ఏర్పాటులన్నీ అతని నెత్తిన పడ్డాయి. మామగారు నర్సింగ్ హామ్లో ఉన్నారః శుయనవక మగదక్షతలేదు. ఒక్కగా నొక్క కూతురు. తమ్ముళ్ళనీ, వాళ్ళ పిల్లల్ని ఆయన నమ్మలేదు-ముఖ్యంగా దబ్బు విషయంలో.

అన్నిటికన్నా ఎక్కువకాంఠి తినేసింది పెళ్ళిబట్టల ఎన్నిక. ఆమెకు కొనవలసిన చీరలు ఆమెనే ఎంచుకోమన్నాడు దక్షిణామూర్తి

“బాగుంది, కట్టుకనేదాన్ని నేనయినా, అనుజ్ఞం చూసేవాడిని నువ్వు. నీకూ నచ్చి తీరాలి.”

బట్టల దుకాణంలో ఆడుగు పెడితే, ఒక పూట గడిచిపోయింది, ఒక్క చీరయినా ఎంచకుండానే. పెళ్ళిలోగా ఈ చీరలుకొనడం ఎల్లాగా పూర్తికాదని

నిరాశ చేసుకున్నాడు దక్షిణామూర్తి. కాని రేపు పెళ్ళనగా సేలం వెళ్ళి అఖరి చీరలు కొనేసి, రాత్రి పదిన్నరకి ఇంటికి తిరిగిచేసరికి, ఫరవాలేదు రేపు పెళ్ళి జరుగుతుందన్న నమ్మకం కలిగిందతనికి. వచ్చిరావడంతోచే సోపాలో కూలబడి కన్ను మూశాడు పెద్దగాలివానికి అలసి విశ్రమిస్తున్న ప్రకృతిలాగుంది అతని స్థితి అప్పుడొచ్చి చెప్పాడు దొర.

“ఆ పొణ్ణు కనబడలేదు సార్.”

“ఏ పొణ్ణు?”

“తొటకారనోకి మీరిచ్చిన పొణ్ణుసార్.

ఆ దినం మీతో కార్లో...”

“ఏమయింది?”

“పొద్దున్న తొమ్మిది గంటలకి- చూసినాడంట. ఆ తరవాత చూడలేదంట.”

దక్షిణామూర్తికి తనేదో తప్పచేసిన ట్టసిపించింది.

“ఆర్ముగా న్నిలా పిలు.”

ఆర్ముగం వచ్చాడు. అతని పెళ్ళాం వొచ్చింది. ఇంటిముందు పందిరి వెయ్యడానికి కుదిరిన కూలీ లందరూ వచ్చారు. అన్ని పోలీస్ స్టేషన్లకి ఫోన్ మోగింది. ప్రతి శుయదు నిముషాలకి వాకబులు, ఎదురుగా కనిపించినవాణ్ణి తిరిగి తిరిగి అదే ప్రశ్న అడగడం. దక్షిణామూర్తి అందర్నీ తిట్టాడు. తన కప్పగించిన పిల్ల మాయమైనందుకు ఆర్ముగాన్నీ, ఆమె ఎక్కడికి పోయిందో జోగ్రతగా చూడ

నందుకు దొరనీ. ఆమెను పట్టకోరికే పోయినందుకు పోలీసుల్ని వై ఆధికారుల దయా నిద్ర మేలుకున్నారు హోమ్ శాఖ మంత్రిగారి ద్వారా. అందరూ డై ఫోన్ల వద్ద కూచున్నారు, చిట్టితల్లి కబురు కోసం. ఒక్క ఆనసూయకి మాత్రం అతడు ఫోన్ చెయ్యలేదు. ఆ క్షణంలో అతడు ఆనసూయ సంగతే మరిచిపోయాడు

రాత్రి పన్నెండు దాటినా చిట్టితల్లి కబురు తెలియలేదు దక్షిణామూర్తికి అందోళన ఎక్కువైంది. ఈ మహాపట్నం ఆ పసిపాపను మింగేసిందా?

ఆర్యుగం తన పిల్లలు అరుగుర్ని నిద్ర లేపి తీసుకోవచ్చు. అందర్ని తిరిగి తిరిగి విచారించాడు దక్షిణామూర్తి కొన్ని అతనికి మరి బాధ కలిగించిన వివరాలు దాచేశాడు ఉదాహరణకి, మూడు రోజులక్రితం అతడు ఆనసూయా బయటికి పోడానికి కార్లో బయటదేరి నప్పుడు, దారి కడ్డంగా నిలబడిందట చిట్టితల్లి. ఆర్యుగం ఆమె నోరు మూసి ఒక గుబురుపక్కకి లాగేశాట్ట ఆయ్యగారికి ఆమె ఏడుపువింటే కోపమొస్తుందని. అతన్ని చూద్దానికి ఎక్కో సార్లు ప్రయత్నం చేసిందట. గుమ్మం లోపల ఆడుగు పెట్టకుండానే అవతలికి ఈడ్చిపారేశాడటదొర.

“మా అమ్మదగ్గరికి తీసికెళ్తానన్నాడు. నన్నోదులు,” అని గుంజుకు వెళ్టట వీళ్ళు పట్టుకుంటే.

వాళ్ళతో ఎంత గట్టిగా మాట్లాడినా, ఎవర్ని నిజంగా తిట్టలేకపోయారు దక్షిణామూర్తి. ఎందుకో వాళ్ళలా చేసినందున నిజంగా బాధ్యత తనదే ననిపించిందతనికి.

మరో రోజున ఆర్యుగం చేతిలోంచి విడిపించుకుని ఆరున్నూ తన కారు వెనకాల పరిగెత్తుకుంటూ వచ్చిందట. పంపి రేస్తున్న ఆసామీ ఒకడు వెనకాల వెళ్ళి ఆమెను పట్టుకుని తీసుకొచ్చి తిరిగి ఆర్యుగానికి అప్పగించాడట.

ఇంక చిట్టితల్లి దొరక దన్ను నిస్సహాయతని మనస్సుతో ఆపరిస్తున్న సమయంలో ఆర్యుగం మూడోకొడుకు చెప్పిన ఒక సంగతి గుర్తుకొచ్చింది.

అక్కడే పడుకుని నిద్రపోతున్న బాలూని బలవంతంగా ఊపి లేపాడు దక్షిణామూర్తి. ఈ దిక్కులేని పిల్లకోసం తమ యజమానిపడతున్న అందోళన నొకర్ల కెవరికీ అర్థంకాలేదు.

“ఎంరా బాలూ! పొద్దున్న ఏమిటి చూశానన్నావు? నువ్వు చిట్టి కలిసి, ఎక్కడికి పోయారు? ఇండాక ఏమిటన్నావు? చెప్పు” అని అత్రంగా అడిగాడు.

“పాడకట్టసార్ పొజం సార్ పొజం” అన్నాడు బాలు సగం మగతలో

“ఎక్కడ? శవాన్ని ఎటు తీసుకు పోయారు?”

“అమి జికరై పక్కమా సార్..”



“డ్రైవర్ ! కాను తియ్యి-తొంద రగా...”

డ్రైవర్ షెడ్ తలుపు తెరిచి కారు ఇవతలికి తీసేదాకా ఆతనికి తొందర ఆగలేదు తనే షెడ్ దగ్గరకు పరుగెత్తాడు తనే కారు స్టార్ట్ చేసి బుర్రునుని శరవేగంతో వీధిలోకి తిప్పాడు. ఎవరో మోసుకు పోతున్న శవం చూసింది. తన తల్లి నలాగే

తీసుకుపోయాడు. ఆ శవంతో పోలే తన తల్లి తప్పకుండా కనబడుతుందని గంపె దాశతో బయలుదేరింది చిట్టి పాపం. పూన మళ్ళీ హైరోద్ధులోకి కారు తిప్పుతుండే బ్రెర్లు కిర్రుమన్నాయి. ఒక లారీనీ, ఒక రిక్షానీ భయపెట్టి కారు పూనమళ్ళీ వేపు స్థిరపడింది. వంతెన దాటింతరవాత వేగం తగ్గించాడు. కుడిచేతి పక్కనున్న సర్పి

లైటు వెలిగించి ఆ సమూహానం అంతా వెతుకుతూ మెల్లగా కారునడుపుతున్నాడు. నిర్మానుష్యమైన ఆ సమూహానంలో, ఆ కిడికి చీకట్లో—ఏకాకిగా నిస్సహాయంగా దూరంగా కూర్చుని ఉంది ఒక చిన్న ప్రాణి ఆమె చిట్టితల్లి అని గుర్తుపట్టాడు దక్షిణామూర్తి తనతల్లిని వెతుక్కుంటూ మద్రాసు చివరి తన తల్లిని వెతుక్కుంటూ సమూహానంలోకి వచ్చింది. తల్లి లేదనీ, ఎక్కడా లేదనీ తనకింక తనబడదనీ తెలుసుకుంది తల్లి లేని లోకం సమూహానం. ఆ సమూహానంలో ఒంటరిగా కూర్చుంది. ఆ దృశ్యం కంటబడగానే దక్షిణామూర్తికి లోపల ఎక్కడో విపరీతమైన బాధ వుట్టింది. అలాగే స్థిరంగా చక్రమీద కళ్ళు మూసి వాలాడు మెల్లగా కారు తలుపు తెరిచాడు. సమూహాననిశ్శబ్దాన్ని తగవరచకుండా జోళ్ళు విడిలించి పారేసి వట్టి పాదాలతో నడిచాడు కారు దీపాలయినా ఆర్చకుండా.

చిట్టి వెనక ఒక క్షణం నిలబడ్డాడు. మెల్లగా వంగాడు, కూర్చున్నాడు. వేతలు ఆమెచుట్టూ వేశాడు. ఆమె ఒక్కసారి ఉవ్వెత్తుగా లేచింది.

“నన్నాడిలేసెయ్ మీరంతాదొంగలు నన్ను ముట్టుకోకు—నన్నాడిలేసెయ్”

“ఓట్టి!” అన్నాడు మెల్లగా, మృదువుగా.

‘అబద్ధాలాదారు నాతో—రంగత్తా, నువ్వు అంతా మా అమ్మని, అలాగే కాల్చేతే—ఆస్పత్రులో ఉండన్నారు.

పట్నంలో ఉండన్నారు. ఎందుకన్నాడు? మా అమ్మ ఇంకలేదంటగా. ఇంకసలు రాదంటగా ఉందని ఎందుకన్నా నాతో—నాతో అబద్ధా లెండుకాదారు మీరంతా? రంగత్తా, నువ్వు—అంతా?”

మాట మాటకీ మధ్య ఎగుపుల్లో, అకస్మికంగా తగిలిన గాయం రక్తం చిందుతోంది. ఆమెలో, అకస్మికంగా కలిగిన జ్ఞానం కత్తిలా ఇంకా కోస్తోంది? దక్షిణామూర్తికి తెలుసు, ఆ గాయాన్ని ఓదార్పులు మాన్పలేవని.

చిట్టితల్లిని భుజుమీద వేసుకున్నాడు. కాలుతున్న చితుల మధ్య కాలిబాటవెంట రోడ్డువేపు నడిచాడు. చిట్టితల్లి ఎగుపులు క్రమంగా సన్నగిల్లాయి. ఆమె ఎడం చెయ్యి అతని కంఠాన్ని చుట్టుకుంది—ఇంక జీవితాంతం వదలని బంధంలాగా

కారు తలుపు తెరిచి చిట్టిని లోపల సీటుమీదికి దింపాడు. అప్పుడు చూశాడు చిట్టితల్లి నిద్రపోయిందని ఆమె శరీరం వశందప్పి సీటుమీద పడి పోయింది. ఉదయం తొమ్మిదిగంటల నించి ఈ నాలుగోరూము రాత్రివరకు ఆలేతమనస్సులో ఎన్ని ఉప్పెనలు చెర్రేగాయో ఊహించుకోగానే అతని ఒళ్ళు జలవరించింది. తలుపు మెల్లగా మూసి, డ్రైవరు సీటువేపు కొచ్చాడు. ఒక్కసారి దిగంతావరకూలాగ పదుచు కున్న సమూహానంవేపు చూశాడు. మెల్లగా

నాకు ఎవరింటికైనా
అప్పుకెళ్ళటం ఇష్టం
ఉంటుంది పిన్ని....



అందుకే మా పిల్లల్ని
పంపిస్తుంటానంతే!!



కారులో ఎక్కి తలుపు మూశాడు. పరధాన్యంగా ఇంటికి నడిపించాడు కారు.

మిగతావాళ్ళు చిట్టితల్లిని తియ్యి తోతోందే వారించాడు. తనే ఎత్తుకుని వెళ్ళిలోపల సోఫాలో పడుకోపెట్టాడు.

పక్కనున్న ఫోను తీసి అలవాదైన నంబరొకటి రయల్ చేశాడు. కొంత సేపటికి-ఎంతో సేపటికి పరిమితమయిన కంఠం నిద్రమత్తులో బరువుగా పలికింది.

"డాల్టింగ్! ఏమిటింత రాత్రివేళ?" అంత రాత్రివేళ అతడు తప్ప మరెవ్వరూ ఫోన్ చెయ్యరని ఆమెకు తెలుసు.

"నువ్వు తక్షణం ఇక్కడికి రావాలి."

"రేపు వెళ్ళన్న గుంగతి మరిచిపోయావా?"

"లేదు గనకే రమ్మంటున్నాను. నువ్వు వచ్చి తీరాలి. నీ కో ముఖ్యమైన బహమానం ఇవ్వదలిచాను.....అది నువ్వు అంగీకరించాలి."

"ఏమిటది?"

"నువ్వు రాగానే చూపిస్తాను." అతడు ఫోన్ పెట్టేశాడు. ఆమె వస్తుందని తెలుసు. అతని చెయ్యి అప్రయత్నంగా చిట్టితల్లి తల నిమిరింది. అనసూయతో చెప్పదలుచుకున్న మాటలు మననం చేసుకున్నాడు.

"అనసూయా! ముందీ చిట్టితల్లికి నువ్వు తల్లివి కావాలి. అయితేనే నాకు తార్యవు కాగలవు." అతని హృదయంలో ఆమితమైన ప్రళాంతి నిండింది.